

एक नजर में

आज भी 4 घंटे तक कई जगह गुल रहेगी बिजली
गुना। शहर के बड़े बालाजी सब-स्टेशन क्षेत्र के अंतर्गत आने वाले विभिन्न मोहल्लों में रविवार 28 दिसंबर को विद्युत प्रदाय बाधित रहेगा। जिसके चलते प्रातः 11 बजे से दोपहर 3 बजे तक बिजली बंद रखी जाएगी। इस दौरान हनुमान टेकरी, शिवपुरम कॉलोनी, पुरानी छावनी, सकतपुर रोड, हरिपुर रोड, सरस्वती विहार, बूढ़े बालाजी, पवन कॉलोनी, हाडसिंग बोर्ड, मरघट शाला के पास वाला क्षेत्र, माधुर कॉलोनी, सोनी कॉलोनी, धाकड़ कॉलोनी, राजीव पार्क एरिया, हरिओम किराना और कुशवाह मोहल्ला जैसे प्रमुख क्षेत्रों में विद्युत प्रवाह पूरी तरह बंद रहेगा। इसके अतिरिक्त 11 केव्ही पिपरीदा फीड और 11 केव्ही सकतपुर पम्प फीड से जुड़े क्षेत्रों में भी इस कटौती का असर देखा जाएगा।

कलेक्टर ने ली बैंक प्रबंधकों की बैठक

गुना। कलेक्टर एवं प्रशासन जिला सहकारी केन्द्रीय बैंक मर्यादित किशोर कुमार कन्याल की अध्यक्षता में आज बैंक के समस्त शाखा प्रबंधकों एवं समिति प्रबंधकों की महत्वपूर्ण समीक्षा बैठक संपन्न हुई। बैठक में बैंक की वित्तीय स्थिति, ऋण वसूली और आगामी लक्ष्यों को लेकर विस्तृत चर्चा की गई। इस अवसर पर उपस्थित सहकारिता मुकेश जैन, बैंक सीईओ कमल मकाश्री और लेखा प्रबंधक विजय बहादुर सिंह सहित सभी शाखा एवं समिति प्रबंधक उपस्थित रहे। बैठक के दौरान कलेक्टर कन्याल ने स्पष्ट निर्देश दिए कि बैंक द्वारा निर्धारित सभी लक्ष्यों को शत-प्रतिशत पूर्ति सुनिश्चित की जाए। उन्होंने कार्यों में पारदर्शिता और गति लाने पर जोर देते हुए कहा कि प्रगति को दैनिक रिपोर्ट बैंक मुख्यालय भेजी जाए और जिम्मेदार अधिकारी प्रतिदिन इसकी समीक्षा करें।

आदेश बेअसर! गुना में ही खुलेआम बिक रहे अंडे और मीट प्रशासन बेखबर, लोग पूछ रहे- सीएम के आदेश का क्या हुआ?



गुना शहर सहित पूरे जिले में मुख्यमंत्री के आदेशों को टेंगा दिखाते हुए मीट सामग्री और अंडों की बिक्री जारी है। जिला प्रशासन

नाबालिगों से कराया जा रहा काम, श्रम अधिनियम की भी उड़ें धज्जियां

गंभीर बात यह है कि इन दुकानों पर न केवल सीएम के आदेश का उल्लंघन हो रहा है, बल्कि बाल श्रम को भी बढ़ावा दिया जा रहा है। अधिकांश अंडों की दुकानों पर नाबालिग बच्चे नैनात हैं। या तो ये बच्चे खुद दुकान संचालित कर रहे हैं या इन्हें बेहद कम मजदूरी पर काम पर रखा गया है। यह सीधे तौर पर बाल श्रम अधिनियम का उल्लंघन है, जिस पर प्रशासन की नजर नहीं जा रही है।

की शुरूआती कार्रवाई के बाद दुकानदार अब पूरी तरह बेखौफ हो चुके हैं। शहर के अंदरूनी इलाकों की बात तो दूर, अब स्टेट हाईवे (गुना-आरोन-अशोकनगर मार्ग) पर भी झोपड़ियों और ढाबों के बाहर अंडे सजाकर बेचे जा रहे हैं। पड़ताल में सामने आया है कि ढाबा संचालक शराब पीने वाले ग्राहकों को आकर्षित करने के लिए सड़क किनारे ही टेबलें लगा देते हैं, जहाँ खुलेआम मांसाहार का परोसा जाना आम बात हो गई है। कुछ समय पूर्व नगर पालिका ने रेलवे स्टेशन मार्ग से बिरयानी के ठेले हटवाए थे, जिस पर सत्ताधारी दल के दो गुटों में भारी विरोधाभास और आरोप-प्रत्यारोप का दौर चला था। प्रशासन के दुलमुल खवैये का फायदा उठाते हुए अब स्टेशन रोड पर एक बार फिर बिरयानी और अंडों के ठेले सज गए हैं। इससे स्टेशन आने-जाने वाले हजारों यात्रियों को न केवल दुर्गंध, बल्कि भारी असुविधा का सामना करना पड़ रहा है।

दो साल बाद भी 'ढाक के तीन पांत'

स्थानीय नागरिकों का कहना है कि प्रशासन समय-समय पर अभियान तो चलाता है, लेकिन वह महज 'फोटो खिंचवाने' तक सीमित रहता है। कुछ दिनों की कार्रवाई के बाद स्थिति जस की तस हो जाती है। राज्यमार्गों पर पुलिस की निरंतर गश्त होने के बावजूद इन अवैध दुकानों पर कोई कार्रवाई न होना पुलिस और प्रशासन की मिलीभगत की ओर इशारा करता है। आम जनता अब सवाल पूछ रही है कि जब मुख्यमंत्री के पहले ही आदेश का दो साल बाद यह हाल है, तो अन्य घोषणाओं का क्या होगा?

आरोन में विराट हिंदू सम्मेलन का भव्य भूमिपूजन संपन्न



आरोन। नगर की महर्षि वाल्मीकि बस्ती एवं केशव बस्ती में सकल हिंदू समाज के तत्वावधान में आयोजित होने वाले आगामी 'विराट हिंदू सम्मेलन' की तैयारियां जोर-शोर से शुरू हो गई हैं। इसी क्रम में आज कार्यक्रम स्थल पर भव्य भूमिपूजन, कलश यात्रा और ध्वजारोपण का आयोजन किया गया, जिसमें सैकड़ों की संख्या में मातृशक्ति, साधु-संत और धर्मप्रेमी नागरिकों ने उत्साहपूर्वक भाग लिया। वेद मंत्रों के साथ हुआ भूमिपूजन

के संघ चालक भगवानलाल शर्मा एवं मध्य क्षेत्र के क्षेत्र कार्यवाह अशोक अग्रवाल ने आगामी 11 जनवरी 2026 को होने वाले विराट हिंदू सम्मेलन की रूपरेखा साझा की। वक्ताओं ने सम्मेलन के उद्देश्यों और स्वरूप पर प्रकाश डालते हुए कहा कि सामाजिक एकजुटता और सांस्कृतिक चेतना के लिए यह आयोजन ऐतिहासिक सिद्ध होगा। उन्होंने समस्त हिंदू समाज से इस सम्मेलन में अधिक से अधिक संख्या में सहभागिता करने का आह्वान किया। ऐतिहासिक बनाने का संकल्प कार्यक्रम के अंत में आयोजन समिति ने सभी उपस्थित जनों का आभार व्यक्त किया। उपस्थित जनसमूह ने एक स्वर में आगामी 11 जनवरी के सम्मेलन को भव्य और सफल बनाने का संकल्प लिया। कार्यक्रम में नगर के विभिन्न संगठनों से और गणमान्य नागरिक बड़ी संख्या में मौजूद रहे।

सूर्यमुखी हनुमान मंदिर के पास आज से भागवत ज्ञान गंगा

गुना। शहर में धर्म, आस्था और संस्कृति का अनुष्ठान देखने को मिलने वाला है। सूर्यमुखी हनुमान मंदिर स्थित नवीन विद्या श्रद्धा स्कूल परिसर में संगीतमय श्रीमद् भागवत कथा सप्ताह ज्ञान यज्ञ का भव्य आयोजन किया जा रहा है। इस पावन आध्यात्मिक महोत्सव का औपचारिक शुभारंभ रविवार, 28 दिसंबर को एक ऐतिहासिक और विशाल कलश यात्रा के साथ होगा। कथा के प्रथम दिन, रविवार को प्रातः काल नगर के प्रमुख मार्गों से भव्य कलश यात्रा निकाली जाएगी। इस यात्रा में पारंपरिक वेशभूषा में सजी महिलाएं सिर पर मंगल कलश धारण कर चलेंगी। भजन-कीर्तन और जयघोष के साथ निकलने वाली इस यात्रा से संपूर्ण क्षेत्र धर्ममय हो जाएगा। कलश यात्रा के समापन कथा सप्ताह पर विधिवत पूजन और स्थापित के साथ कथा का श्रीगणेश होगा।



अब रसायन नहीं, सेहत खरीदेगा गुना, शास्त्री पार्क में आज फिर सजेगा 'जैविक हॉट बाजार'

नवभारत न्यूज गुना। जिला प्रशासन की अभिनव पहल पर गुना के शास्त्री पार्क सब्जी मंडी में रविवार को एक बार फिर साप्ताहिक जैविक हाट बाजार लिए लाभकारी बताया है। उन्होंने कहा कि जैविक हाट बाजार किसानों की आय बढ़ाने के साथ-साथ शहरवासियों को रसायन-मुक्त, सुरक्षित और गुणवत्तापूर्ण खाद्य सामग्री उपलब्ध कराने की दिशा में एक बड़ा कदम है। इससे न केवल स्वस्थ जीवनशैली को बढ़ावा मिल रहा है। यह उत्पाद रहेंगे उपलब्ध इस रविवार को हाट बाजार में कई उत्पाद बिक्री के लिए उपलब्ध रहेंगे। जबकि विशेष आकर्षण पॉलीहाउस में उगाए गए गुलाब और आर्जोविका मिशन की महिला स्व-सहायता समूहों द्वारा तैयार किए गए विभिन्न जैविक उत्पाद होगा।

अच्छे संस्कारों के लिए बच्चों को अवश्य भेजें संस्कार केंद्र



गुना। शहर की शिवपुरम कॉलोनी स्थित महाराणा प्रताप संस्कार केंद्र में शुरुआत को एक सेवाभावी कार्यक्रम का आयोजन किया गया। सुफलाम सेवा न्यास, इंदौर के तत्वाधान में आयोजित इस कार्यक्रम में केंद्र के बच्चों को कड़ाके की ठंड से राहत देने के लिए ऊनी वस्त्रों का वितरण किया गया। कार्यक्रम के दौरान अतिथियों और समिति सदस्यों ने उपस्थित अभिभावकों एवं कॉलोनीवासियों से संवाद किया। उन्होंने जोर देते हुए कहा कि बच्चों में अच्छे संस्कारों की नींव डालने के लिए उन्हें नियमित रूप से महाराणा प्रताप संस्कार केंद्र भेजें। वक्ताओं ने कहा कि संस्कार केंद्र न केवल शिक्षा, बल्कि नैतिक मूल्यों के विकास में भी महत्वपूर्ण भूमिका निभाते हैं। इस अवसर पर रेडक्रॉस चेयरमैन डॉ. एल.के. शर्मा, चंद्रेश जैन और डॉ. रामवीर सिंह सहित स्थानीय समिति के

गुना में राष्ट्रीय बॉक्सिंग का महाकुंभ

गुना। जिले के खेल इतिहास में एक और स्वर्णिम अध्याय जुड़ गया है। यहाँ के उत्कृष्ट उच्चतर माध्यमिक विद्यालय स्थित नोडल खेल केंद्र में 69वीं 14 वर्षीय बालक राष्ट्रीय बॉक्सिंग प्रतियोगिता का भव्य आयोजन किया जा रहा है। 26 से 31 दिसंबर तक चलने वाली इस प्रतिष्ठित प्रतियोगिता में देश के 27 राज्यों और 7 विभिन्न खेल संगठनों के लगभग 420 खिलाड़ी अपनी प्रतिभा का प्रदर्शन कर रहे हैं। रिंग में दिखा जबरदस्त उत्साह प्रतियोगिता के पहले दिन सुबह 10 बजे से ही रिंग में मुक्कों की गूँज सुनाई देने लगी। राष्ट्रीय स्तर को इस प्रतियोगिता के सफल आयोजन से गुना के खेल प्रेमियों में भारी उत्साह है। प्रतियोगिता का समापन 31 दिसंबर को होगा, जहाँ देश के नए जूनियर बॉक्सिंग चैंपियन का फैसला होगा।

15 सूत्रीय मांगों को लेकर लघु वेतन कर्मचारी संघ का हल्लाबोल

गुना। मध्य प्रदेश लघु वेतन कर्मचारी संघ के प्रांतीय आह्वान पर अपनी लंबित मांगों को लेकर कर्मचारियों ने मोर्चा खोल दिया है। अपनी 15 सूत्रीय मांगों को मनवाने के लिए संघ द्वारा प्रदेशव्यापी आंदोलन के तहत गुना में भी चरणबद्ध तरीके से जनप्रतिनिधियों और अधिकारियों को ज्ञापन सौंपे गए हैं।

स्वामी विवेकानंद जयंती पर रेडक्रॉस मनाएगा सेवा सप्ताह

गुना। भारतीय रेडक्रॉस सोसायटी द्वारा स्वामी विवेकानंद की जयंती के अवसर पर 6 जनवरी से 12 जनवरी 2026 तक सेवा सप्ताह का आयोजन किया जा रहा है। इस सेवा सप्ताह के अंतर्गत जिले भर में युवाओं, विद्यार्थियों, समाज के विभिन्न वर्गों एवं आमजन को जोड़ते हुए शिक्षा, स्वास्थ्य, स्वच्छता, नशामुक्ति और सेवा से जुड़े अनेक कार्यक्रम आयोजित किए जाएंगे। सेवा सप्ताह की शुरुआत 6 जनवरी को गांधी वोकेशनल कालेज में स्वामी विवेकानंद के जीवन, विचार एवं राष्ट्र निर्माण में योगदान विषय पर निबंध प्रतियोगिता से होगी।

क्रिकेट पत्रकार 11 को 30 रनों से हराया

कलेक्टर के अर्धशतक से ऑफिसर 11 ने जीता सद्भावना मैत्री मैच

नवभारत न्यूज गुना। प्रशासन और मीडिया के सामंजस्य को मजबूत बनाने के उद्देश्य से शनिवार को दशहरा मैदान पर सद्भावना मैत्री क्रिकेट मैच खेला गया। ऑफिसर 11 और पत्रकार 11 के बीच खेले गए रोचक मुकाबले में प्रशासनिक अधिकारियों की टीम ने शानदार प्रदर्शन करते हुए जीत दर्ज की। जबकि पत्रकारों ने भी शानदार खेल का प्रदर्शन करते हुए पंच में रोमांचक भर दिया। मैत्री मैच के मुख्य आकर्षण कलेक्टर किशोर कुमार कन्याल रहे, जिन्होंने अपनी आतिशी बल्लेबाजी से मैच को एकतरफा बना दिया। कलेक्टर और आईएफएस की तृफानी बल्लेबाजी पहले बल्लेबाजी करने उतरी ऑफिसर 11 की टीम ने निर्धारित 16 ओवरों में 146 रनों का विशाल स्कोर खड़ा किया।



कलेक्टर किशोर कुमार कन्याल ने कप्तानी पारी खेलते हुए मैदान के चारों ओर शांति लगाए और 6 चौकों व 1 छक्के की मदद से नाबाद 52 रनों का शानदार अर्धशतक जड़ा। उनका भरपूर साथ आईएफएस नीरज निश्चल ने दिया, जिन्होंने 3 चौके और 1 छक्का लगाते हुए 35 रनों की महत्वपूर्ण पारी खेली। अन्य बल्लेबाजों में डॉ. सुदर्शन ने 13 रन, तहसीलदार कमल सिंह मंडेलिया ने 4 रन और टीआई रघुनाराज, एसडीओ तरुण और

मिस्बाह नूर और अमित शर्मा ने भी संघर्ष किया लेकिन जीत नहीं दिला सके। ऑफिसर 11 की ओर से सीईओ गौरव खरे ने घातक गेंदबाजी करते हुए 4 विकेट झटके, जबकि ऋतुराज वैश्य और राय मालवीय को 2-2 विकेट मिले। मैच के समापन पर शानदार प्रदर्शन करने वाले खिलाड़ियों को पुरस्कृत किया गया। कलेक्टर किशोर कुमार कन्याल को उनके बेहतरीन अर्धशतक के लिए मैन ऑफ द मैच चुना गया। गौरव खरे को बेस्ट बॉलर, डॉ. सुदर्शन कुशवाह को बेस्ट फील्डर का खिताब मिला। पत्रकार 11 की ओर से हरीश कुशवाह को उनकी मुस्तैद फील्डिंग के लिए बेस्ट फील्डर के पुरस्कार से नवाजा गया।

कन्याल ने दोनों ही टीमों को बधाई दी। उन्होंने पराजित टीम का उत्साहवर्धन करते हुए कहा कि हार-जीत लगी रहती है। लेकिन माहौल आनंदमय रहा। इस मैच में नवोदय विद्यालय के साथ-साथ प्रशासन के तमाम विभागों ने योगदान दिया। बड़ी संख्या में आए बच्चों ने दर्शक दीर्घा से मैच का आनंद लिया। प्रशासन की टीम भले ही जीत गई, लेकिन पत्रकार मैच को रोमांचक दौर में ले गए थे। मैच ने पूरी तरह सद्भावना के भाव का परिचय दिया। मैच में कुछ पल ऐसे भी आए खेल भावना उफान पर दिखी। वहीं अंततः जिस टीम ने बेहतरीन खेला, उसे जीत मिली है। कलेक्टर ने अपनी टीम की रणनीति भी उजागर करते हुए कहा कि उन्होंने शुरुआत से क्रॉज पर टिके रहने और विकेट नहीं गंवाने की योजना बनाई थी, जिसमें वह सफल रहे।

सांदीपनि विद्यालय के बाहर सुरक्षा भगवान भरोसे, 1070 छात्र-छात्राओं के लिए बड़े हादसे के इंतजार में प्रशासन!



नवभारत न्यूज गुना। जिले के सांदीपनि विद्यालय डोंगर में पढ़ने वाले 1070 छात्र-छात्राओं की सुरक्षा को लेकर प्रशासन की बड़ी अनदेखी सामने आई है। करीब 30 गांवों से आने वाले इन मासूमों के लिए स्कूल पहुंचना किसी अग्निपरीक्षा से कम नहीं है। प्रदेश के मुख्यमंत्री द्वारा सभी स्कूलों में बस सेवा शुरू करने की स्फूर्त घोषणा के बावजूद, इस विद्यालय में अब तक यह सुविधा बहाल नहीं हो सकी है। नतीजतन, बच्चे हर दिन अपनी जान जोखिम में डालकर बिना परमिट वाले ऑटो और अन्य असुरक्षित साधनों से सफर करने को मजबूर हैं।